

வெளியிடுபவர் நிதியியல் உளவறிதல் பிரிவு

திகதி 2023.07.27

கனடாவின் வன்குவர் நகரில் 2023 யூலை 11 தொடக்கம் 14 வரை இடம்பெற்ற பணம் தூயதாக்கல் மீதான ஆசிய பசுபிக் குழு வருடாந்த முழுநிறைவு கூட்டத்தொடரில் இலங்கை மத்திய வங்கியின் ஆளுநரும்/தேசிய ஒருங்கிணைப்புக் குழுவின் தலைவருமான முனைவர்.

### நந்தலால் வீரசிங்க பங்கேற்றார்

பணம் தூயதாக்கலுக்கெதிரான/பயங்கரவாதத்திற்கு நிதியளித்தளிதலை ஒழித்தல் தொடர்பான தேசிய ஒருங்கிணைப்புக் குழுவின் தலைவர் என்ற ரீதியில் இலங்கை மத்திய வங்கியின் ஆளுநர் முனைவர். நந்தலால் வீரசிங்க, 2023 யூலை 11 தொடக்கம் 14 வரை கனடாவிலுள்ள வன்குவர் என்ற இடத்தில் இடம்பெற்ற பணம் தூயதாக்கல் தொடர்பான ஆசிய பசுபிக் குழுமத்தின் 2023ஆம் ஆண்டிற்கான முழுநிறைவு கூட்டத்தொடரிலும் அதனைத்தொடர்ந்து இடம்பெற்ற தொழில்நுட்ப உதவி மற்றும் பயிற்சி மன்றத்திலும் கலந்துகொண்டு இலங்கையின் பேராளர் குழுவைப் பிரதிநிதித்துவப்படுத்தினார். லாவோ மக்கள் சனநாயகக் குடியரசு, நேபாளம் மற்றும் புருணை ஆகிய நாடுகளின் உரிய பரஸ்பர மதிப்பீடுகளில் பங்கேற்கின்ற நிபுணத்துவ மதிப்பீட்டாளர்களை இலங்கை பேராளர் குழு உள்ளடக்கியிருந்தது. பணம் தூயதாக்கல், பயங்கரவாதத்திற்கு நிதியளித்தல் மற்றும் பேரழிவு ஆயுதங்களுடன் தொடர்புபட்டு ஆயுதப்பெருக்கத்திற்கு நிதியளித்தல் உள்ளடங்கலாக கடுமையான நிதியியல் குற்றங்களை முறியடிப்பது தொடர்பான பிரச்சனைகளை கலந்துரையாடுவதற்கு 42 ஆசிய பசுபிக் குழுமத்தின் உறுப்பினர் நாடுகள், அவதானிப்பு நிறுவனங்கள், நியாயாதிக்கங்கள் மற்றும் தனியார் துறை பங்குதாரர்களைச் சேர்ந்த 300இற்கு மேற்பட்ட பேராளர்களை ஆண்டுமுழுநிறைவு கூட்டத்தொடர் ஒன்றுசேர்த்தது.

2023ஆண்டிற்கான ஆசிய பசுபிக் குழுமத்திற்கு கனடாவின் நிதித் திணைக்களத்திலிருந்து இணை உதவி பிரதி நிதி அமைச்சர் திரு. ஜூலியன் பிராசியோ மற்றும் அவுஸ்திரேலியாவின் அவுஸ்திரேலியா பெடரல் பொலிஸின் பிரதி ஆணையாளர் இயன் மெக்கார்ட்னி ஆகியோர் இருவரும் இணை தலைமை வகித்தனர்.

முழுநிறைவு கூட்டத்தொடரில், இலங்கையின் நிதியியல் உளவறிதல் பிரிவினரும் திமோர் லெஸ்டி மற்றும் லாவோ மக்கள் சனநாயகக் குடியரசின் நிதியியல் உளவறிதல் பிரிவுகளுக்குமிடையில் இரு புரிந்துணர்வு ஒப்பந்தங்கள் கைச்சாதிடப்பட்டன. தொடர்புடைய அதிகார எல்லைகளுக்கிடையிலான பணம் தூயதாக்கல் மற்றும் பயங்கரவாதத்திற்கு நிதியளித்தலை ஒழித்தலில் பன்னாட்டு ஒத்துழைப்பையும் கூட்டிணைப்பதையும் அதிகரிப்பதற்கு இவ்விரு புரிந்துணர்வு ஒப்பந்தங்களும் உதவும். சட்டவிரோத நிதியியல் நடவடிக்கைகளுக்கு எதிரான போராட்டத்தில் பன்னாட்டு உறவுகளை வலுப்படுத்துவதற்கு இலங்கையின் அர்ப்பணிப்பை எடுத்துக்காட்டி, ஆளுநர் வீரசிங்க இப்பங்குடமைகளை வசதிப்படுத்தி தலைமைத்துவத்தை வழங்கினார்.



இலங்கையின் நிதியியல் உளவறிதல் பிரிவிற்கும் திமோர் லெஸ்டின் நிதியியல் உளவறிதல் பிரிவிற்குமிடையிலான புரிந்துணர்வு ஒப்பந்தத்தில் ஆளுநர் வீரசிங்க அவர்களும் பன்கோ திமோர் லெஸ்டி மத்திய வங்கியின் நிதியியல் தகவல் பிரிவின் பிரதான திருமதி மரியா ஜோஸ் டி ஜீசஸ் சார்மென்டோ அவர்களும் கைச்சாத்திட்டனர்.



இலங்கையின் மற்றும் திமோர் லெஸ்டின் பேராளர்கள்



இலங்கை மத்திய வங்கியின் நிதியியல் உளவறிதல் பிரிவிற்கும் லாவோ மக்கள் சனநாயகக் குடியரசின் நிதியியல் உளவறிதல் பிரிவிற்குமிடையிலான புரிந்துணர்வு ஒப்பந்தத்தை ஆளுநர் வீரசிங்க அவர்கள் லாவோ மக்கள் சனநாயகக் குடியரசு வங்கியின் துணை ஆளுநர் திருமதி வதனா தலலோய் அவர்களுடன் பரிமாற்றிக்கொண்டார்.

மேலும், ஆளுநர் வீரசிங்க தலைமையிலான இலங்கை பேராளர் குழுக்கள், விஜயத்தின்போது பின்வருவன உள்ளடங்கலாக பல்வேறு நாட்டின் பேராளர் குழுக்களை சந்தித்தது.

- புருணையின் நிதி மற்றும் பொருளாதார அமைச்சின் நிதி மற்றும் பொருளாதாரத்தின் (இறை) பிரதி அமைச்சர் திருமதி செட்டி சு.பிணா பெங்கீரான் டத்தோ பதுகா ஹஜி சனி தலைமையிலான புருணை பேராளர் குழு
- இந்தியாவின் நிதியியல் உளவறிதல் குழுவின் பணிப்பாளர் திரு. விவேக் அகர்வால் தலைமையிலான இந்திய பேராளர் குழு
- மலேசியாவின் நெகரா வங்கியின் துணை ஆளுநர் திரு. மர்சனிஷாம் உமர் தலைமையிலான மலேசிய பேராளர் குழு
- நேபாளத்தின் ரஸ்ரா வங்கியின் ஆளுநர் திரு. மஹா பிரசாத் அதிகாரி தலைமையிலான நேபாள பேராளர் குழு
- பாகிஸ்தானின் நிதியியல் கண்காணிப்பு பிரிவின் பணிப்பாளர் நாயகம் திருமதி. லுப்னா மலிக் தலைமையிலான பாகிஸ்தான் பேராளர் குழு
- பபுவா நியூ கினியா வங்கியின் பதில் ஆளுநர் திருமதி. எலிசபெத் ஜெனியா தலைமையிலான பபுவா நியூ கினியா பேராளர் குழு

2025 மாச்சில் திட்டமிடப்பட்டுள்ள நாட்டின் வரவிருக்கும் பரஸ்பர மதிப்பீடுகளுக்கு அதற்கு உதவுவதற்கு இலங்கைக்கான தொழில்நுட்ப உதவிகளை அதிகரிப்பது தொடர்பில் பணம்தூயதாக்கலுக்கெதிரான/பயங்கரவாதத்திற்கு நிதியளித்தலை ஒழித்தல் துறையில் பல்தரப்பு தொழில்நுட்ப உதவி வழங்குநர்களுடனும் நிபுணர்களுடனும் ஆளுநர் பேச்சுவார்த்தைகளை நடத்தினார்.

ஆசிய பசுபிக் முழுநிறைவுக் கூட்டத்தொடரானது சக நாடுகளுடனான இடைத்தொடர்புகளை வழங்கிய மன்றமொன்றாக நோக்கப்படுகின்றது. இதில், பணம் தூயதாக்கல்/பயங்கரவாதத்துக்கு நிதியளித்தலை ஒழிப்பதற்கும் இலங்கையின் நிதியியல் முறைமையின் ஒருமைப்பாட்டையும் உறுதிப்பாட்டையும் உறுதிப்படுத்துவதற்கும் இலங்கையின் திடமான அர்ப்பணிப்பை வலுப்படுத்துவதற்கும் வெளிப்படுத்துவதற்கும் இலங்கை பேராளர் குழுவினால் இயலுமாகவிருந்தது.